

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۲/۱۸

ملا عبدالسلام "ضعيف"

ثمر ته رسیدونکی باغ؛ طالبانو ته د ساتني اړتيا



ملا عبدالسلام "ضعيف"

په اسلام اباد کې د افغانستان پخوانی سفير زه کله هم د دې هڅه نه کوم چې د طالبانو په سياسي ليدلوري کې ورگډ او يا ورباندې داسې انتقاد ونيسم چې زه په هغه انتقاد سره ځان ته د طالبانو سياسي چارو کې د مداخلې حق ورکړم؛ ځکه زه اوس د هغه کاروان سره په سياسي پريکړو کې، چې د ژوند په دغه حساس پړاو کې په کومه طريقه مزل کوي، گډون او برخه نه لرم، او نه هم د طالبانو د هغو تگلارو څخه معلومات لرم چې د دغه مزل د لارې پيروي کوي. زه د هغه حساسيتونو څخه پوره معلومات هم نه لرم چې د دغه اغزن پېچومي په وړاندې پراته دي، خو دا ويلی سم چې په رېښتيا سره دا اوږده مبارزه ډيره ستونزمنه او پېچلې وه، او کابو کول يې ساده او آسانه کار نه دی.

زه د دغه کاروان د يوه پخواني غړي، د هيواد د خواخوږي او د سولې د يوه ملاتړي په توگه، هيواد او خلکو ته د خیر په نيت ځان مسؤل گڼم چې حد اقل د خیر هغه خبره چې زه يې درک کولای سم، يا يې تجربه لرم، د مسوليت له درک سره يې هڅه وکړم، او کله نا کله که څوک وغواړي، زما د پوهې، تجربې او معلوماتو مطابق د خیر مشوره ور سره شريکه کړم.

زه د يو مسلمان او افغان په توگه غواړم او هيله لرم چې د رېښتيني سولې شاهد و اوسم، د همدې له پاره زما ليد لوری او حل لاره په لاندې ډول ده:

څنگه چې په ۲۰۰۱ ز کال کې د طالبانو د اسلامي امارت نظام د لوېديځ زبرځواکو په اثر او د امريکا په مشرۍ د يوې سازشې او کاذبې داعيې په مدعي په زور ونړيدی، دا هغه حقيقت دی چې جنگ ور څخه سرچينه اخيستي ده، او د اور لمبې يې تر اوسه هم بيچاره او بي دفاع افغانان په يو او بل نامه سوزوي، لا هم دا لړۍ د امريکا په مشرۍ په خونړۍ توگه دوام لري، اړينه ده چې د همدغې سرچينې سره د اعتماد، حساب او قوي ضمانت په باور دا لړۍ ودريري، تر څو دغه پړاو يو مثبت مرحلې ته رسيدلی نه وي، هيڅوک د هر ډول هڅو د نتيجو او برياً پايله نسي تضمينولای، په دغه مرحله کې امريکا او طالبان د مخامخ مذاکراتو نتيجه کې د اعتماد او باورحالت ته، د قوي تضمين په لرلو سره د حل لارې په نښه کولای سي، دا د طالبانو حق دی چې د راتلونکي له پاره، تر څو چې ملي او سياسي مرحلې ته په عملي توگه داخليري، د عدم مداخلت، د خنډونو د ليري کولو، د سياسي آدرس په لرلو او رېښتوني ملي اقتدار په اړه ډاډ ترلاسه کړي، او له هغه ورسته بيا په بشپړ ډاډ او قوت سره دوهمې مرحلې ته ور ننوزي.

طالبانو ته په کار ده چې دغه لوی هدف ته د رسيدو په لاره کې ځينې مرحلې په پام کې ونيسي: الف: هغه مذاکراتي ډله چې مشرتابه ته د اعتماد وړ او د پوره صلاحيت لرونکي وي، هغوی ته د مشرتابه له خوا، په مذاکراتو کې سرې کرښې وټاکل سي، ځکه په هره مسئله او خبره کې مشوره او نه صلاحيت درلودل، دا رنگه پرته له دې مذاکراتي ډلې؛ د ځينو نورو غير ضروري مشورې، هغه څه دي چې هم دريځ ته تاوان رسوي، هم پرمختگ ټکنی کوي او هم د مذاکراتو پروسه اوږدويب:

په مذاکراتي ډله کې شاملو اعضاوو ته دي زمينه برابره سي چې د مذاکراتو ټاکلي ځای ته د خپلو کورنيو سره يو ځای ولاړ سي، ترڅو ذهنأ آرام او پريکړې په پوره صلاحيت او سرو مغزو، پرته د کوم چا او لوري د فشار او مداخلې وکولای سي.

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له رايلرو مخکې په خیر و لولئ

ج: په اوله مرحله کې، تر څو طالبان او امریکا د تصویب مرحلې ته رسېږي، هیچا ته دې د مداخلې حق نه ورکول کېږي، تر څو مذاکرات په سم ډول او بریا سره پر مخ ولاړ او د سیمې هیوادونو له منفي رقابت څخه په امن کې پاته سي، ځکه ټوله سېمه او په ځانګړي ډول ګاونډي هیوادونه کوشش کوي چې په خپله ګټه د مذاکراتو له جریان څخه استفاده وکړي.

د: دا چې د هیواد په دننه او د باندې کې ټول هیواد وال منتظر او ځینې کسان د امریکایي او ناتو قواوو د وتلو وروسته د داخلي ناوړین څخه اندېښنه لري، پکار ده چې د افغاني تفاهم سلسله چې د مسکو د غونډې څخه یې پېل سوی؛ بشپړه او دوامداره کړي، تر څو د خلکو اندېښنو ته جواب او د افغانانو خپلمنځي سیاسي جوړ جاري ته لاره هواره سي.

پاملرنه:

ښه به دا وي که د ملګري تلفاتو، د بندیانو د ضرورتونو او انساني حقونو له پاره، د پرمختیایي پروژو او ملي تاسیساتو د ساتنې، د روغتیایي اړتیاوو او نورو ملګري خدمتونو لپاره، هراړخیز او واکمن کمیسیون جوړ سوی وای، تر څو په یو ډول سره د جنگ سرې لمبې را کمې، اړمن او محروم خلک د خپلو حقونو څخه برخمن سي. همدارنګه ښه به وي که پر داسې طرحه فکر وسي چې د سیاسي قوې مرکزیت په هیواد کې دننه ځای په ځای سي، که دا کار شونی سي، کیدای سي دغه کرونده (فصل) چې میوه یې تقریباً پخېدو ته ډیره نږدې سوی ده، د غیرمترقبه افتونو څخه په ښه طریقه سره خوندي وساتل سي.

پایله:

زه په دې عقیده یم چې اوس مهال د سولې او سیاسي نوښت ګین (ټوپ) د طالبانو خواته پروت دی، هیواد وال او نړیوال ټول ورته منتظر دي چې دوی به دا ګین څنګه خپل هدف (ګول) ته ورسوي. د طالبانو تر ټولو لویه بریا به دا وي چې په ډیر حکیمانه تدبیر سره هم راغلي یرغلګر له هیواده وباسي او هم د مظلومو افغانانو روانه او بهیډونکي وینه ودرول سي، که دغه هدف ته په تحمل او ښه تدبیر سره ورسېدل، هم به یې د خپلې اوږدې او سختې مبارزې ثمره لاس ته راوړي وي او هم به یې تاریخي ویاړ د تل له پاره ساتلی وي . د سوکاله او خپلواک افغانستان په هیله

پای